

# ພຣະຄຳພີ

## ພຣະຄຳ ໂຮເຊອາ

ສະບັບ 2010



# ໂຮເຊອາ

## ບົດທີ 1

<sup>1</sup>ທັງສີສະບັບນີ້ໄດ້ບັນຈຸພຣະຄຳຊົງພຣະຜູ້ເປັນເຈົ້າໄດ້ປະກາດແກ່ໂຮເຊອາລູກຊາຍຂອງເບເອີ ໃນຕອນທີ່ອຸດຊິຢາ ໂຢທາມ ອາຮາດ ແລະເຮເຊກິຢາ ເປັນກະສັດຢູດາ ແລະໃນຕອນທີ່ເຢໂຣໂບອາມລູກຊາຍຂອງໂຢອາດເປັນກະສັດອິສຣາເອນ.

### ເມຍ ແລະລູກຂອງໂຮເຊອາ

<sup>2</sup>ເມື່ອພຣະຜູ້ເປັນເຈົ້າຊົງກ່າວຕໍ່ອິສຣາເອນ ຜ່ານທາງໂຮເຊອາທຳອິດນັ້ນ ພຣະອົງຊົງກ່າວກັບເພິ່ນວ່າ “ຈົ່ງໄປແຕ່ງງານກັບຍິງໂສເພນີ ແລ້ວເຮັດໃຫ້ນາງມີລູກ ເພາະວ່າ ປະຊາຊົນຂອງປະເທດນີ້ບໍ່ສັດຊື່ຕໍ່ເຮົາ ແລະຂາບໄຫວ້ພະອິນ.”

<sup>3</sup>ດ້ວຍເຫດນີ້ ໂຮເຊອາຈຶ່ງແຕ່ງງານກັບນາງໂກເມ ລູກສາວຂອງດິບລາຍິມ ແລ້ວນາງໄດ້ຖືພາ ແລະອອກລູກມາເປັນຜູ້ຊາຍ. <sup>4</sup>ພຣະຜູ້ເປັນເຈົ້າຊົງກ່າວວ່າ “ຈົ່ງຕັ້ງຊື່ໃຫ້ມັນວ່າ ເຢດຊະເຣເອນ ເພາະວ່າຍັງອີກບໍ່ເທິງ ເຮົາຈະລົງໂທດກະສັດອິສຣາເອນ ເນື່ອງຈາກວ່າເຢຣູ ບັນພະບູລຸດຂອງພະອົງໄດ້ສັງຫານຫລາຍຄົນທີ່ເຢດຊະເຣເອນ ເຮົາຈະເຮັດໃຫ້ລາຊະອານາຈັກອິສຣາເອນສິ້ນສຸດລົງ. <sup>5</sup>ແລະໃນຕອນນັ້ນ ເຮົາຈະທຳລາຍອຳນາດທາງທະຫານຂອງອິສຣາເອນທີ່ຮ່ອມພູເຢດຊະເຣເອນ.”

<sup>6</sup>ຕໍ່ມາ ນາງໂກເມໄດ້ຖືພາອີກ ແລະໄດ້ອອກລູກມາເປັນຍິງ ພຣະຜູ້ເປັນເຈົ້າຈຶ່ງຊົງກ່າວຕໍ່ໂຮເຊອາວ່າ “ຈົ່ງຕັ້ງຊື່ໃຫ້ມັນວ່າ ໂລຣູຣາມາ ເພາະວ່າເຮົາຈະບໍ່ສົງສານຫລືໃຫ້ອະໄພປະຊາຊົນອິສຣາເອນອີກຕໍ່ໄປ. <sup>7</sup>ແຕ່ຈະສົງສານປະຊາຊົນຢູດາ ເຮົາຄືພຣະຜູ້ເປັນເຈົ້າຂອງພວກເຂົາຈະຊ່ອຍພວກເຂົາໃຫ້ພົ້ນ ແຕ່ບໍ່ແມ່ນດ້ວຍສົງສານ ບໍ່ແມ່ນດ້ວຍດາບ ຫລືໜ້າທະນູ ແລະບໍ່ແມ່ນດ້ວຍມ້າ ຫລືເຫລົ່າທະຫານມ້າ.

<sup>8</sup>ຫລັງຈາກນາງໂກເມໄດ້ໃຫ້ນາງໂລຣູຣາມາຢ່ານົມແລ້ວນາງກໍຖືພາ ແລະໄດ້ລູກຊາຍອີກຜູ້ໜຶ່ງ. <sup>9</sup>ພຣະຜູ້ເປັນເຈົ້າຈຶ່ງຊົງກ່າວວ່າ “ຈົ່ງຕັ້ງຊື່ໃຫ້ມັນວ່າ ໂລອຳມີ ເພາະພວກເຈົ້າຊາວອິສຣາເອນບໍ່ແມ່ນໄພ່ພົນຂອງເຮົາ ແລະເຮົາກໍບໍ່ແມ່ນພຣະເຈົ້າຂອງພວກເຈົ້າ.”

### ການສ້າງອິສຣາເອນຂຶ້ນໃໝ່

<sup>10</sup>ປະຊາຊົນອິສຣາເອນ ຈະມີຫລາຍເໝືອນເມັດຊາຍແຄມທະເລ ຊຶ່ງເກີນທີ່ຈະນັບ ຫລືຕັກຕວງໄດ້ ດຽວນີ້ ພຣະເຈົ້າຊົງກ່າວຕໍ່ພວກເຂົາວ່າ, “ພວກເຈົ້າບໍ່ແມ່ນໄພ່ພົນຂອງເຮົາ” ແຕ່ໃນມື້ໜຶ່ງຈະຊົງກ່າວຕໍ່ພວກເຂົາວ່າ, “ພວກເຈົ້າເປັນລູກຂອງພຣະເຈົ້າອົງຊົງພຣະຊົນຢູ່.” <sup>11</sup>ປະຊາຊົນຢູດາ ແລະອິສຣາເອນຈະຮ່ວມເຂົ້າກັນໃໝ່ ພວກເຂົາຈະເລືອກເອົາຜູ້ນຳຄົນໜຶ່ງເປັນຜູ້ນຳຂອງຕົນ ພວກເຂົາຈະຮຸ່ງເຮືອງ ແລະອຸດົມສົມບູນອີກເທື່ອໜຶ່ງ ສະໄໝຂອງເຢດຊະເຣເອນຈະຍິ່ງໃຫຍ່.

## ບົດທີ 2

<sup>1</sup>ຈົ່ງເອີ້ນຄົນອິສຣາເອນ ອ້າຍເອື້ອຍນ້ອງຂອງເຈົ້າວ່າ “ໄພ່ພົນຂອງພຣະເຈົ້າ” ແລະ “ຜູ້ໄດ້ຮັບຄວາມສົງສານຈາກພຣະຜູ້ເປັນເຈົ້າ.”

### ນາງໂກເມແລະອິສຣາເອນບໍ່ສັດຊື່

<sup>2</sup>ລູກເອີຍ ຈົ່ງຮ້ອງຂໍຕໍ່ແມ່ຂອງເຈົ້າ ເຖິງແມ່ນວ່ານາງບໍ່ເປັນເມຍຂອງເຮົາອີກຕໍ່ໄປ ແລະເຮົາກໍບໍ່ເປັນຜົວຂອງນາງອີກກໍດີ ຈົ່ງຮ້ອງຂໍໃຫ້ນາງເຊົາຫລິ້ນຊູ້ ແລະເປັນໂສເພນີເສຍ. <sup>3</sup>ຖ້ານາງບໍ່ເຊົາ ເຮົາຈະເປືອຍກາຍນາງໃຫ້ເໝືອນກັບມື້ນາງເກີດ ຈະເຮັດໃຫ້ເປັນເໝືອນດິນທີ່ແຫ້ງແລ້ງ ແລະກັນດານ ນາງຈະຫົວນ້ຳຕາຍ. <sup>4</sup>ເຮົາຈະບໍ່ສົງສານລູກຂອງນາງ ເພາະພວກເຂົາເປັນລູກຊູ້ນາງເປັນໂສເພນີທີ່ບໍ່ມີຄວາມອາຍ. <sup>5</sup>ນາງເປັນໂສເພນີທີ່ບໍ່ມີຄວາມອັບອາຍ ແລະເວົ້າວ່າ “ຂ້ອຍຈະຕິດຕາມຄົນຮັກຂອງຂ້ອຍໄປ ເພາະວ່າ ລາວໄດ້ເອົາອາຫານ ນ້ຳດື່ມ ເຄື່ອງຂົນແກະ ຜ້າໄໝ ນ້ຳນົມ ແລະເຄື່ອງດື່ມໃຫ້ແກ່ຂ້ອຍ.”

<sup>6</sup>ດ້ວຍເຫດນັ້ນ ເຮົາຈະປິດກັ້ນນາງດ້ວຍໜາມ ຈະສ້າງກຳແພງອ້ອມບໍ່ໃຫ້ນາງອອກໄປໄດ້. <sup>7</sup>ນາງຈະແລ່ນຕິດຕາມພວກຄົນຮັກໄປ ແຕ່ຈະບໍ່ທັນພວກເຂົາ ນາງຈະຊອກຫາພວກເຂົາ ແຕ່ຈະບໍ່ພົບ ແລ້ວນາງເວົ້າວ່າ “ຂ້ອຍຈະກັບຄືນໄປຫາຜົວເກົ່າຂອງຂ້ອຍ ເພາະແຕ່ກ່ອນນັ້ນຂ້ອຍສຸກສະບາຍກວ່າດຽວນີ້.”

<sup>8</sup>ນາງບໍ່ຮູ້ເລີຍວ່າ ເຮົາເປັນຜູ້ທີ່ເອົາເຂົ້າ ເຫລົ້າອະງຸ່ນແລະນ້ຳມັນສົດໃຫ້ແກ່ນາງ ເຮົາໄດ້ໃຫ້ເງິນຄຳແກ່ນາງເປັນຈຳນວນຫລາຍ ແຕ່ນາງໄດ້ເອົາໄປໃຊ້ສຳລັບພະບາອານເສຍ. <sup>9</sup>ດັ່ງນັ້ນໃນເວລາເກັບກຽວ ເຮົາຈະເອົາເຂົ້າ ແລະເຫລົ້າອະງຸ່ນທີ່ເຮົາໃຫ້ແກ່ນາງຄືນມາ ຈະເອົາຂົນແກະ ແລະຜ້າໄໝທີ່ເຮົາໃຫ້ນາງນຸ່ງຫົ່ມໜີໄປ. <sup>10</sup>ແລ້ວຈະເປືອຍກາຍນາງຕໍ່ໜ້າພວກຄົນຮັກຂອງນາງ ແລະຈະບໍ່ມີໃຜຊ່ອຍນາງໃຫ້ພົ້ນຈາກອຳນາດຂອງເຮົາ. <sup>11</sup>ເຮົາຈະເຮັດໃຫ້ຄວາມມ່ວນຊື່ນທັງປວງ ເຮັດໃຫ້ງານກິນລ້ຽງ ວັນສັກສິດປະຈຳເດືອນ ງານສະຫລອງປະຈຳອາທິດ ແລະງານຊຸມນຸມທາງສາດສະໜາທັງປວງຂອງນາງສິ້ນສຸດລົງ. <sup>12</sup>ຈະທຳລາຍຕົ້ນອະງຸ່ນ ແລະຕົ້ນເດືອເທດຂອງນາງ ຊຶ່ງນາງໄດ້ເວົ້າວ່າ ພວກຄົນຮັກໄດ້ໃຫ້ຂ້ອຍເໝືອເປັນຄຳຮັບໃຊ້ພວກເຂົາ ເຮົາຈະເອົາສວນອະງຸ່ນ ແລະເຮັດໃຫ້ສວນທັງຫລາຍຂອງນາງເປັນປ່າ ໃຫ້ພວກສັດປ່າທຳລາຍເສຍ. <sup>13</sup>ຍ້ອນນາງເຜົາເຄື່ອງຫອມບູຊາພະບາອານ ແລະໃສ່ເຄື່ອງເພັດຕິດຕາມຄົນຮັກໄປ ເຮົາຈຶ່ງຈະລົງໂທດນາງ ເພາະວ່ານາງໄດ້ລືມເຮົາໃນຕອນນັ້ນ ພຣະຜູ້ເປັນເຈົ້າຊົງກ່າວດັ່ງນີ້ແຫລະ.

### ພຣະຜູ້ເປັນເຈົ້າຊົງຮັກໄພ່ພົນຂອງພຣະອົງ

<sup>14</sup>ດ້ວຍເຫດນັ້ນ ເຮົາຈະອອຍນາງດ້ວຍຄຳອ່ອນຫວານ ແລ້ວຈະພານາງໄປຍັງຖິ່ນແຫ້ງແລ້ງກັນດານອີກ ແລະຈະເວົ້າກັບນາງຢ່າງເປີດອີກວ່າ <sup>15</sup>ເຮົາຈະຄືນສວນອະງຸ່ນໃຫ້ແກ່ນາງອີກ ແລະຈະເຮັດໃຫ້ຮ່ອມພູຍາກລຳບາກເປັນພູແຫ້ງຄວາມຫວັງ ນາງຈະຕອບແທນເຮົາຢູ່ທີ່ນັ້ນເໝືອນຄາວຍັງສາວ ຄືເມື່ອຄາວທີ່ໜີອອກຈາກປະເທດເອຢິບນັ້ນ. <sup>16</sup>ແລ້ວນາງຈະເອີ້ນເຮົາວ່າຜົວຂອງນາງ ຈະບໍ່ເອີ້ນວ່າບາອານຂອງນາງຕໍ່ໄປ. <sup>17</sup>ເຮົາຈະບໍ່ໃຫ້ນາງອອກປາກເວົ້າວ່າພະບາອານອີກເລີຍ.

18 ໃນເວລານັ້ນ ເຮົາຈະເຮັດສັນຍາກັບສັດປ່າ ຜູງນົກທັງປວງ ແລະສັດເລືອຄານເທິງແຜ່ນດິນ ເພື່ອບໍ່ໃຫ້ມັນທຳຮ້າຍໄພພິນຂອງເຮົາ ເຮົາຈະເອົາດາບ ແລະລູກທະນູທັງປວງໜີຈາກແຜ່ນດິນໄປ ແລະບໍ່ໃຫ້ມີເສິກສົງຄາມອີກຕໍ່ໄປ ເພື່ອໃຫ້ໄພພິນຂອງເຮົາມີຊີວິດຢູ່ຢ່າງສຸກສະບາຍ ແລະປອດໄພ.

19 ອິສຣາເອນເອີຍ ເຮົາຈະໝັ້ນເຈົ້າໄວ້ເປັນເຈົ້າສາວຂອງເຮົາ  
ເຮົາຈະໝັ້ນເຈົ້າໄວ້ຢ່າງຖືກຕ້ອງ ແລະທ່ຽງທຳ  
ໂດຍຈະສະແດງຄວາມຮັກໝັ້ນຄົງ ແລະຄວາມກະລຸນາ ຕໍ່ເຈົ້າ  
ຈະໃຫ້ເຈົ້າເປັນຂອງເຮົາຕະຫລອດໄປ.

20 ເຮົາຈະຮັກສາຄຳໝັ້ນສັນຍາຂອງເຮົາໄວ້ ແລະໃຫ້ເຈົ້າເປັນຂອງເຮົາ  
ເຈົ້າຈະຮູ້ຈັກພຣະຜູ້ເປັນເຈົ້າ.

21-22 ໃນເວລານັ້ນ ເຮົາຈະຕອບຄຳອ້ອນວອນຂອງໄພພິນຂອງເຮົາ  
ຈະໃຫ້ຝົນຕົກລົງມາຍັງໂລກ ຈະໃຫ້ແຜ່ນດິນມີເຂົ້າ  
ມີໝາກອະງຸ່ນ ແລະໝາກກອກເທດ.

23 ຈະໃຫ້ໄພພິນຂອງເຮົາຢູ່ໃນແຜ່ນດິນ ແລະເຮັດໃຫ້ພວກເຂົາອຸດົມສົມບູນ  
ຈະສົງສານພວກທີ່ຖືກເອີ້ນວ່າ “ບໍ່ໄດ້ຮັບຄວາມສົງສານ”  
ແລະເຮົາຈະກ່າວຕໍ່ພວກທີ່ເຄີຍຖືກເອີ້ນມາກ່ອນແລ້ວວ່າ  
“ພວກເຂົາບໍ່ແມ່ນໄພພິນຂອງເຮົາ”  
ວ່າ “ພວກເຈົ້າເປັນໄພພິນຂອງເຮົາ”  
ແລ້ວພວກເຂົາຈະຕອບວ່າ “ພຣະອົງຊົງເປັນພຣະເຈົ້າຂອງພວກຂ້ານ້ອຍ.”

### ບົດທີ 3

#### ໂຮເຊອາກັບຜູ້ຍິງທີ່ບໍ່ສັດຊື່

1 ພຣະຜູ້ເປັນເຈົ້າຊົງກ່າວຕໍ່ຂ້າພະເຈົ້າອີກວ່າ, “ຈົ່ງໄປຕິດຕໍ່ຮັກໄຄກັບຍິງຫລິ້ນຊູຄົນໜຶ່ງ ຊຶ່ງມີຄູ່ຮັກຄົນໜຶ່ງແລ້ວ ຈົ່ງຮັກນາງເໝືອນຢ່າງເຮົາຮັກປະຊາຊົນ ອິສຣາເອນ ເພາະເຖິງແມ່ນວ່າພວກເຂົາຄົນໄປຫາພະອິນ ແລະນິຍົມຖວາຍໝາກອະງຸ່ນ ແຫ້ງ ແກ່ຮູບ ເຄົາລົບທັງຫລາຍກໍຕາມ ເຮົາກໍຍັງຮັກພວກເຂົາຢູ່.”

2 ດັ່ງນັ້ນ ເຮົາຈຶ່ງຈ່າຍເງິນສິບຫລວງນ ກັບເຂົ້າເດືອຍສິບຫ້າໝື່ນຊື້ເອົານາງມາ. 3 ເຮົາໄດ້ບອກນາງວ່າ ນາງຈະຕ້ອງບໍ່ເປັນໂສເພນີອີກ ຈະຕ້ອງບໍ່ສົມສູ່ຢູ່ຮ່ວມກັບຊາຍອື່ນ ຈະຕ້ອງຢູ່ນຳເຮົາດົນໆ ແຕ່ຈະນອນນຳເຮົາບໍ່ໄດ້.

4 ເລື່ອງນີ້ໝາຍຄວາມວ່າ ປະຊາຊົນ ອິສຣາເອນ ຈະຢູ່ຢ່າງບໍ່ມີກະສັດ ຫລືຜູ້ນຳເປັນເວລາເທິງນານ ແລະຈະບໍ່ມີເຄື່ອງເຜົາບູຊາ ຫລືທິນສັກສິດ ບໍ່ມີຮູບເຄົາລົບ ຫລືຮູບບູຊາບອກເລື່ອງອະນາຄົດ. 5 ຫລັງຈາກນັ້ນ ປະຊາຊົນ ອິສຣາເອນ ຈະກັບຄືນໄປຫາພຣະຜູ້ເປັນເຈົ້າຂອງພວກເຂົາອີກ ດ້ວຍຄວາມຢ້າເກງ ແລະຈະກັບຄືນໄປຫາດາວິດ ກະສັດຂອງພວກເຂົາ ແລະຈະກັບຄືນ

ມາຫາຊັບສິນຂອງພວກເຂົາຕໍ່.

### ບົດທີ 4

#### ພຣະຜູ້ເປັນເຈົ້າຊົງກ່າວໂທດອິສຣາເອນ

<sup>1</sup>ຊາວອິສຣາເອນເອີຍ ຈົ່ງຟັງພຣະຜູ້ເປັນເຈົ້າ ຊົງກ່າວໂທດປະຊາຊົນທີ່ອາໄສຢູ່ໃນປະເທດນີ້ວ່າ ບໍ່ມີຄວາມສັດຊື່ ຫລືຄວາມຮັກໃນປະເທດນັ້ນ ປະຊາຊົນບໍ່ຮູ້ຈັກວ່າ ເຮົາເປັນພຣະເຈົ້າ. <sup>2</sup>ພວກເຂົາໄດ້ເຮັດສັນຍາໄວ້ແຕ່ພວກເຂົາລະເມີດເອງ ພວກເຂົາຂີ້ຕົວະ ຄາດຕະກຳ ຂີ້ລັກ ແລະລ່ວງເກີນຜົວເມຍຜູ້ອື່ນ ມີອາດຊະຍາກອນເພີ່ມຂຶ້ນ ແລະຂ້າລ້າງຜານຊຶ່ງກັນແລະກັນສືບຕໍ່ໄປ.

<sup>3</sup>ດັ່ງນັ້ນ ປະເທດນີ້ຈຶ່ງແຫ້ງແລ້ງ ທຸກໆ ສິ່ງທີ່ມີຊີວິດຈະຕາຍໝົດ ສັດ ແລະນົກທັງປວງ ແມ່ນແຕ່ປາກໍຈະຕາຍເສຍ.

#### ພຣະຜູ້ເປັນເຈົ້າຊົງກ່າວໂທດພວກປະໂລຫິດ

<sup>4</sup>ພຣະຜູ້ເປັນເຈົ້າຊົງກ່າວວ່າ, “ປະໂລຫິດຢ່າກ່າວໂທດ ຫລືຕິຕຽນປະຊາຊົນ ເພາະວ່າເຮົາກ່າວໂທດພວກເຈົ້າ. <sup>5</sup>ການທຳການທັງກາງເວັນ ແລະກາງຄືນຂອງພວກເຈົ້າກໍໄຂ້ບໍ່ໄດ້ ພວກຜູ້ປະກາດພຣະທຳກໍບໍ່ດີໄປກວ່າເຈົ້າ ເຮົາຈະທຳລາຍອິສຣາເອນຄືແມ່ຂອງເຈົ້າ. <sup>6</sup>ໄພ່ພົນຂອງເຮົາກໍຖືກທຳລາຍ ເພາະພວກເຂົາບໍ່ຮັບຮູ້ເຮົາ ພວກເຈົ້າຜູ້ເປັນປະໂລຫິດກໍບໍ່ຍອມຮັບຮູ້ເຮົາຄືກັນ ແລະໄດ້ປະຖິ້ມຄຳສອນຂອງເຮົາ ດັ່ງນັ້ນ ເຮົາຈຶ່ງບໍ່ຍອມຮັບເອົາເຈົ້າກັບລູກຂອງເຈົ້າເປັນປະໂລຫິດຂອງເຮົາ.

<sup>7</sup>ຈຳນວນປະໂລຫິດຫລາຍຂຶ້ນເທົ່າໃດ ການເຮັດບາບຕໍ່ສູ້ເຮົາກໍຫລາຍຂຶ້ນເທົ່ານັ້ນ ເຮົາຈະທຳລາຍຊື່ສຽງຂອງພວກເຂົາໃຫ້ໝົດໄປ. <sup>8</sup>ພວກເຂົາຮັ່ງມີຂຶ້ນຍ້ອນໄພ່ພົນຂອງເຮົາເຮັດບາບ ແລະພວກເຂົາຢາກໃຫ້ໄພ່ພົນຂອງເຮົາເຮັດບາບຫລາຍຂຶ້ນອີກ. <sup>9</sup>ປະໂລຫິດໄດ້ຮັບໂທດຢ່າງໃດ ປະຊາຊົນກໍຈະໄດ້ຮັບໂທດຢ່າງນັ້ນ ເຮົາຈະລົງໂທດ ແລະຕອບແທນຄວາມຊົ່ວທີ່ພວກເຂົາໄດ້ເຮັດ. <sup>10</sup>ແມ່ນວ່າພວກເຂົາໄດ້ກິນແຕ່ກໍຈະຍັງຢາກຢູ່ ພວກເຂົາຂາບໄຫວ້ພະທີ່ໃຫ້ເກີດຄວາມອຸດົມສົມບູນ ແຕ່ຈະຍັງບໍ່ມີລູກ ເພາະພວກເຂົາໜີຈາກເຮົາໄປບົວລະບັດພະອື່ນ.”

#### ພຣະຜູ້ເປັນເຈົ້າຊົງຕິຕຽນການຂາບໄຫວ້ພະຕ່າງໆ

<sup>11-12</sup>ເຫລົ່າອະນຸ່ນໄດ້ເຮັດໃຫ້ໄພ່ພົນຂອງເຮົາລືມຕົວ ພວກເຂົາຂໍຮ້ອງໃຫ້ສິ່ງທີ່ເຮັດດ້ວຍໄມ້ ຫລືໄມ້ເທົ່າເປີດເຜີຍໃຫ້ຮູ້ ພວກເຂົາໄດ້ປະຖິ້ມເຮົາ ແລະຖວາຍຕົນເອງແກ່ພະອື່ນ ເໝືອນຜູ້ຢຶງທີ່ກາຍເປັນໂສເພນີ. <sup>13</sup>ພວກເຂົາຖວາຍເຄື່ອງບູຊາ ຢູ່ສະຖານທີ່ສັກສິດເທິງຈອມພູ ໄດ້ເຜົາເຄື່ອງຫອມບູຊາຢູ່ເທິງພູມ້ອຍ ແລະຢູ່ກ້ອງຕົ້ນໄມ້ສູງ ເພາະມີຮົ່ມເຢັນດີ. ດ້ວຍເຫດນີ້ແຫລະ, ພວກລູກສາວຂອງເຈົ້າຈຶ່ງເປັນໂສເພນີ ແລະພວກລູກໄພ່ກໍຫລິ້ນຊູ້. <sup>14</sup>ເຮົາຈະຍັງບໍ່ລົງໂທດພວກເຂົາຍ້ອນການເຮັດດັ່ງນີ້ ເພາະວ່າພວກເຈົ້າເອງກໍຫລົງໄປກັບໂສເພນີທີ່ມີຢູ່ໃນວິຫານຂອງພະບາອານ ແລະເຜົາເຄື່ອງບູຊາຖວາຍພະບາອານຮ່ວມກັບພວກເຂົາ ດັ່ງສຸພາສິດກ່າວວ່າ, “ປະຊາຊົນທີ່ຂາດປັນຍາ ຈະເຖິງຄວາມຈົບຫາຍ.”

15ເຖິງແມ່ນປະຊາຊົນອິສຣາເອນບໍ່ສັດຊື່ຕໍ່ເຮົາ ກໍຂໍໃຫ້ປະຊາຊົນຢູດາຢ່າເຮັດຜິດໃນສິ່ງດຽວກັນນັ້ນ ຢ່າໄປຂາບໄຫວ້ໃນເມືອງກິນການ ຫລືເບັດ-ອາເວນ ແລະຢ່າເຮັດສັນຍາຢູ່ທີ່ນັ້ນໃນນາມຂອງພຣະຜູ້ເປັນເຈົ້າ ຜູ້ຊົງພຣະຊົນຢູ່. 16ປະຊາຊົນອິສຣາເອນນັ້ນຕື້ດຶງເໝືອນລໍປ່າ ດັ່ງນັ້ນ ເຮົາຈະລ້ຽງພວກເຂົາເໝືອນລ້ຽງແກະໃນທົ່ງຫຍ້າໄດ້ຢ່າງໃດ.

17-18ພວກເຂົາຢູ່ໃຕ້ອຳນາດຮູບເຄົາລົບທັງຫລາຍ ໄດ້ເຂົ້າຮ່ວມກຸ່ມກັບຄົນຂີ້ເມົາ ຢ່າງໄປກັບພວກໂສເພນີ ແລະມັກເຮັດໃຫ້ເສຍຊື່ສຽງຫລາຍກວ່າມີຊື່ສຽງ. 19ພວກເຂົາເຮັດໄປຍ້ອນໃຈຊົ່ວຄວາມຊົ່ວນັ້ນຈະກວາດພວກເຂົາໄປເໝືອນລົມພະຍຸ ແລະພະທັພວກເຂົາຂາບໄຫວ້ ຈະຊ່ອຍເຫລືອຫຍັງກໍບໍ່ໄດ້.

### ບົດທີ 5

1ປະໂລຫິດເອີຍ ຈົ່ງຟັງຂໍ້ນີ້ ປະຊາຊົນອິສຣາເອນເອີຍ ຈົ່ງລະມັດລະວັງເດີ້! ພວກເຈົ້າຜູ້ເປັນເຂື່ອກະສັດຈົ່ງຟັງເດີ້! ພວກເຈົ້າຄວນເປັນຜູ້ໃຫ້ຄວາມຍຸດຕິທຳ ບັດນີ້ ພວກເຈົ້າເປັນເໝືອນແຮ້ວທີ່ເມືອງ ມິດຊະປາ ເປັນເໝືອນຂ່າຍກາງຢູ່ເທິງພູຕາໂບ. 2ແລະເປັນເໝືອນຂຸມເລິກທີ່ເມືອງຊິດຕິນ ເຮົາຈະລົງໂທດພວກເຈົ້າທັງໝົດ. 3ເຮົາຮູ້ວ່າເອຟຣາຍິມຄື ອິສຣາເອນເປັນຢ່າງໃດ ມັນຈະລີ້ເຮົາບໍ່ໄດ້ ມັນບໍ່ສັດຊື່ຕໍ່ເຮົາ ແລະພົນລະເມືອງຂອງມັນກໍມີມົນທົນ.”

### ໂຮເຊອາຕຳໜິການບູຊາຮູບເຄົາລົບ

4ຄວາມຊົ່ວທີ່ປະຊາຊົນເຮັດນັ້ນ ໄດ້ຂັດຂວາງບໍ່ໃຫ້ພວກເຂົາກັບຄືນໄປຫາພຣະເຈົ້າຂອງຕົນ ພວກເຂົາຍອມຢູ່ໃຕ້ອຳນາດຮູບເຄົາລົບ ບໍ່ຮັບຮູ້ພຣະຜູ້ເປັນເຈົ້າ. 5ຄວາມອວດອ້າງຈອງຫອງຂອງອິສຣາເອນສົ່ງສຽງຮ້ອງຕໍ່ຕ້ານເຮົາ ພວກເຂົາໄດ້ຕຳສະດຸດລົ້ມລົງຍ້ອນບາບຂອງຕົນ ຊາວຢູດາກໍຈະລົ້ມລົງເໝືອນກັນ. 6ຝູງແກະ ແລະງົວຈະຖືກເຂົານຳໄປເຜົາບູຊາແດ່ພຣະຜູ້ເປັນເຈົ້າ ແຕ່ພວກເຂົາຈະບໍ່ພົບພຣະອົງ ແລະບໍ່ໄດ້ປະໂຫຍດຫຍັງ ເພາະພຣະອົງຊົງໜີຫ່າງຈາກພວກເຂົາໄປແລ້ວ. 7ພວກເຂົາໄດ້ເຮັດບໍ່ສັດຊື່ ແລະທໍລະຍົດຕໍ່ພຣະຜູ້ເປັນເຈົ້າ ລູກຂອງພວກເຂົາກໍບໍ່ເປັນຂອງພຣະອົງ ດັ່ງນັ້ນແຫລະ, ມໍລະດົກຂອງພວກເຂົາ ແລະພວກເຂົາເອງຈຶ່ງຈະຖືກທຳລາຍ.

### ສົ່ງຄາມລະຫວ່າງຊາວຢູດາກັບອິສຣາເອນ

8ຊາວເປັນຢາມິນເອີຍ! ຈົ່ງເປົ່າແກເຕືອນບອກສົ່ງຄາມທີ່ເມືອງກິເບອາ! ແລະທີ່ເມືອງຮາມາດ້ວຍ ຈົ່ງຟັງສຽງສັນຍານໄພໃນສະໜາມຮົບທີ່ເບັດ-ອາເວນ 9ເມື່ອການພິພາກສາລົງໂທດມາເຖິງ ຊາວເອຟຣາຍິມຈະຈົບຫາຍໃນມື້ນັ້ນ ອິສຣາເອນເອີຍ ສິ່ງນັ້ນຈະເກີດຂຶ້ນແນ່ນອນ.”

10ພຣະຜູ້ເປັນເຈົ້າຊົງກ່າວວ່າ, “ເຮົາຮ້າຍຍ້ອນວ່າພວກຜູ້ນຳຊາວຢູດາໄດ້ລັກໂລບເອົາຊາວອິສຣາເອນ ເຮົາຈະລົງໂທດພວກເຂົາເໝືອນກັບນ້ຳຖ້ວມ. 11ເອຟຣາຍິມຕົກຢູ່ໃນຄວາມລຳບາກ ໄດ້ສູນເສຍແຜ່ນດິນຂອງຕົນ ເພາະວ່າພວກເຂົາຂໍຄວາມຊ່ອຍເຫລືອນຳຜູ້ອື່ນ ທີ່ບໍ່ສາມາດຊ່ອຍໄດ້. 12ດັ່ງນັ້ນ ເຮົາຈຶ່ງຈະນຳໄພພິບັດມາຍັງເອຟຣາຍິມ ແລະຊາວຢູດາ.

13ເມື່ອໃດເອຟຣາຍິມເຈັບໄຂ້ ແລະຢູດາມີບາດແຜ ເມື່ອນັ້ນ ເອຟຣາຍິມກໍໄປຍັງປະເທດ

ອັດຊີເຣຍ ເພື່ອຂໍໃຫ້ມະຫາກະສັດຊົງຊ່ອຍເຫລືອ ແຕ່ພະອົງຈະບໍ່ສາມາດຮັກສາ ຫລືປົນປົວ  
ບາດແຜໃຫ້ດີໄດ້. <sup>14</sup> ເຮົາຈະໂຈມຕີປະຊາຊົນເອຟຣາຍິມ ແລະຢູດາເໝືອນສິ່ງໂຕແຂງແຮງ  
ແລະຈົກພວກເຂົາເປັນຕ່ອນໆ ແລ້ວແກ່ໜີໄປ ຈະບໍ່ມີໃຜຊ່ອຍເຫລືອພວກເຂົາໄດ້. <sup>15</sup> ເຮົາຈະໜີ  
ຈາກໄພພົນຂອງເຮົາໄປ ຈົນກວ່າພວກເຂົາຈະໄດ້ທົນທຸກຍ້ອນບາບຂອງຕົນ ແລະສະແຫວງຫາ  
ເຮົາ ແລ້ວບາງທີຍ້ອນຄວາມທຸກນັ້ນ ພວກເຂົາອາດຈະກັບຄືນມາຫາເຮົາ.”

### ບົດທີ 6

#### ປະຊາຊົນເວົ້າເຖິງການກັບຄືນໄປຫາພຣະຜູ້ເປັນເຈົ້າ

<sup>1</sup> ໃຫ້ພວກເຮົາກັບຄືນໄປຫາພຣະຜູ້ເປັນເຈົ້າເທາະ ພຣະອົງໄດ້ຊົງທຸບຕີພວກເຮົາ ແຕ່ຈະຊົງ  
ຮັກສາພວກເຮົາໃຫ້ດີ ຊົງເຮັດໃຫ້ພວກເຮົາມີບາດແຜ ແຕ່ຈະຊົງພັນບາດແຜໃຫ້. <sup>2</sup> ຫລັງຈາກ  
ນັ້ນສອງມື້ ພຣະອົງຈະຊົງໃຫ້ພວກເຮົາຄ່ອຍດີຂຶ້ນ ໃນມື້ທີສາມ ຈະເຮັດໃຫ້ດີຄືເກົ່າ ແລ້ວພວກ  
ເຮົາກໍຈະມີຊີວິດຢູ່ຊ່ອງພຣະພັກຂອງພຣະອົງ. <sup>3</sup> ໃຫ້ພວກເຮົາພະຍາຍາມຮູ້ຈັກພຣະຜູ້ເປັນເຈົ້າ  
ແນ່ນອນ ພຣະອົງຈະສະເດັດມາຫາເຮົາເໝືອນຮຸ່ງອະລຸນ ຈະສະເດັດມາເໝືອນດັ່ງຝົນຕົກແນ່ນອນ  
ເໝືອນດັ່ງຫ່າຝົນທີ່ຕົກລົງໃສ່ແຜ່ນດິນ.

#### ຄໍາຕອບຂອງພຣະຜູ້ເປັນເຈົ້າ

<sup>4</sup> ພຣະຜູ້ເປັນເຈົ້າຊົງກ່າວວ່າ “ເອຟຣາຍິມ ແລະຢູດາເອີຍ ເຮົາຈະເຮັດແນວໃດນັ້ນກັບພວກ  
ເຈົ້າ ຄວາມຮັກທີ່ພວກເຈົ້າມີຕໍ່ເຮົາກໍຈືດຈາງ ແລະເທິຍທາຍໄປເໝືອນນໍ້າໝອກໃນຍາມເຊົ້າ  
ເມື່ອຮຸ່ງອະລຸນ. <sup>5</sup> ດັ່ງນັ້ນແຫລະ ເຮົາຈຶ່ງໃຊ້ຜູ້ປະກາດພຣະທໍາຂອງເຮົາ ນໍາເອົາຄໍາພິພາກສາ  
ໂທດ ແລະການທໍາລາຍຂອງເຮົາມາສູ່ພວກເຈົ້າ ການພິພາກສາຂອງເຮົາກໍສ່ອງອອກມາເໝືອນ  
ແສງສະຫວ່າງ. <sup>6</sup> ສິ່ງທີ່ເຮົາຕ້ອງການຫລາຍທີ່ສຸດກໍຄືໃຫ້ພວກເຈົ້າມີຄວາມຮັກພົ້ນຄົງ ບໍ່ແມ່ນ  
ແຕ່ດ້ວຍການຖວາຍບູຊາ ແຕ່ຢາກໃຫ້ພວກເຈົ້າຮູ້ຈັກເຮົາຫລາຍກວ່າ ການເຜົາສັດຖວາຍບູຊາ  
ນັ້ນ.

<sup>7</sup> ແຕ່ເມື່ອປະຊາຊົນເຫລົ່ານີ້ເຂົ້າໄປໃນແຜ່ນດິນທີ່ໄດ້ສັນຍາໄວ້ ພວກເຂົາກໍລະເມີດຄໍາພັນ  
ສັນຍາທີ່ເຮົາໄດ້ເຮັດໄວ້ກັບພວກເຂົາ. <sup>8</sup> ກິເລອາດເປັນນະຄອນທີ່ເຕັມໄປດ້ວຍຄົນຊົ່ວ ແລະ  
ອາດຊະຍາກອນ. <sup>9</sup> ປະໂລທິດກໍເໝືອນກຸ່ມໂຈນທີ່ຄອຍດັກທໍາຮ້າຍຄົນ ແມ່ນແຕ່ຕາມຖະໜົນໄປ  
ຍັງສະຖານທີ່ສັກສິດທີ່ ເຊເຄັມ ກໍມີການຂ້າຄົນ. <sup>10</sup> ພວກເຂົາເຮັດຊົ່ວດ້ວຍເຈດຕະນາ ເຮົາໄດ້  
ເຫັນສິ່ງໜຶ່ງທີ່ໜ້າກຽດຊັງໃນ ເອຟຣາຍິມ ຄືໄພພົນຂອງເຮົາໄດ້ເຮັດໃຫ້ຕົວເອງເສື່ອມເສຍ.  
<sup>11</sup> ດ້ວຍການຂາບໄຫວ້ຮູບເຄົາລົບສໍາລັບຊາວຢູດານັ້ນ ເຮົາໄດ້ກໍານົດເວລາສໍາລັບລົງໂທດໄວ້  
ແລ້ວ ຍ້ອນວ່າພວກເຂົາໄດ້ເຮັດການຊົ່ວເໝືອນກັນ.

### ບົດທີ 7

<sup>1</sup> ເມື່ອໃດທີ່ເຮົາຢາກໃຫ້ອິສຣາເອນ ໄພພົນຂອງເຮົາດີຄືນເປັນປົກກະຕິ ແລະເກີດມັ່ງຄັ້ງສົມ-  
ບູນອີກ ເຮົາກໍເຫັນຄວາມຊົ່ວຮ້າຍທັງປວງ ແລະການກະທໍາຊົ່ວຂອງພວກເຂົາ ພວກເຂົາໄດ້ສື່

ໂກງ ໄດ້ມ້າງເຮືອນເຂົ້າໄປລັກເອົາສິ່ງຂອງ ແລະລັກເອົາຄົນຕາມຖະໜົນໄປ. <sup>2</sup>ພວກເຂົາບໍ່ເຄີຍຄິດວ່າເຮົາຈະຈົດຈຳຄວາມຊົ່ວທັງປວງທີ່ພວກເຂົາໄດ້ເຮັດໄວ້ ບາບຂອງພວກເຂົາໄດ້ປົດລ້ອມເຂົາຢູ່ ແລະຈະພົ້ນຈາກສາຍຕາຂອງເຮົາໄປບໍ່ໄດ້.”

**ພວກຄົນໃນພະລາຊະວັງຮວມກັນເປັນກະບົດ**

<sup>3</sup>ພຣະຜູ້ເປັນເຈົ້າຊົງກ່າວວ່າ, “ຄົນທັງຫລາຍໄດ້ຫລອກລວງກະສັດ ແລະຂ້າລາຊະການດ້ວຍອຸບາຍຊົ່ວຮ້າຍ. <sup>4</sup>ພວກເຂົາທັງໝົດເປັນຄົນທໍລະຍົດ ແລະບໍ່ສັດຊື່ ຄວາມຊົ່ວຂອງພວກເຂົາເປັນເໝືອນເຕົາອົບເຂົ້າຈີ່ທີ່ຫຸ່ມຄວາມຮ້ອນໄວ້ ໂດຍບໍ່ຕ້ອງການໃສ່ໄຟຕື່ມອີກຈົນແບ່ງໂພງອອກ. <sup>5</sup>ໃນງານພະລາຊະພິທີຂອງກະສັດນັ້ນ ພວກເຂົາໄດ້ເອົາເຫລົ້າອະກຸ່ນໃຫ້ກະສັດ ແລະຂ້າລາຊະການຂອງພະອົງດື່ມຈົນເມົາ ແລະເສຍສະຕິໄປ. <sup>6</sup>ໃຈຂອງພວກເຂົາຮ້ອນຮົ່ມດ້ວຍເລັ່ຫລຸ່ມເໝືອນເຕົາອົບ ຄວາມຮ້າຍໄດ້ມີຢູ່ໃນໃຈຂອງພວກເຂົາຕະຫລອດຄົນ ແລະໃນຕອນເຊົ້າກໍລຸກວາບຂຶ້ນດັ່ງແປວໄຟ. <sup>7</sup>ພວກເຂົາໄດ້ຂ້າພວກຜູ້ປົກຄອງຂອງຕົນດ້ວຍຄວາມຄຽດແຄ້ນກະສັດທັງຫລາຍຂອງພວກເຂົາກໍຖືກລອບປົງພະຊົນຕິດຕໍ່ກັນໄປ ແຕ່ບໍ່ມີກະສັດອົງໃດອ້ອນ-ວອນຂໍໃຫ້ເຮົາຊ່ອຍເຫລືອເລີຍ.”

**ອິສຣາເອນກັບຊົນຊາດທັງຫລາຍ**

<sup>8</sup>ພຣະຜູ້ເປັນເຈົ້າຊົງກ່າວວ່າ “ປະຊາຊົນເອຟຣາຍິມເໝືອນເຂົ້າຈີ່ບໍ່ສຸກ ພວກເຂົາໄວ້ເນື້ອເຊື້ອໃຈຊົນຊາດທີ່ຢູ່ອ້ອມຮອບຕົນ. <sup>9</sup>ດ້ວຍການໄວ້ເນື້ອເຊື້ອໃຈຂອງຊາວຕ່າງຊາດນັ້ນ ພວກເຂົາຈຶ່ງໄດ້ສູນເສຍເຫຼືອແຮງໄປໂດຍບໍ່ຮູ້ສຶກຕົວ ແມ່ນແຕ່ຜົນຂອງຕົນທຸກອກ ແລະພວກເຂົາໃກ້ຈະຕາຍພວກເຂົາກໍບໍ່ຮູ້ຈັກ. <sup>10</sup>ຄວາມອວດອ້າງຖືຕົວຂອງອິສຣາເອນໄດ້ຮ້ອງຕໍ່ສູ້ພວກເຂົາ ເຖິງປານນັ້ນ ພວກເຂົາກໍບໍ່ກັບຄືນມາຫາເຮົາທີ່ເປັນພຣະຜູ້ເປັນເຈົ້າຂອງພວກເຂົາ. <sup>11</sup>ເອຟຣາຍິມເປັນເໝືອນນົກກາງແກທີ່ໂງ່ຈ້າ ປະຊາຊົນ ເອຟຣາຍິມ ຮ້ອງຂໍຄວາມຊ່ອຍເຫລືອຈາກເອຢິບກ່ອນ ແລ້ວແລ່ນໄປຫາອັດຊີເຣຍ. <sup>12</sup>ເມື່ອພວກເຂົາໄປ ເຮົາກໍຈະກາງຂ່າຍອອກຄຸບເອົາພວກເຂົາເໝືອນດັ່ງຄຸບນົກ ເຮົາຈະລົງໂທດພວກເຂົາ ຍ້ອນຄວາມຊົ່ວທີ່ເຂົາໄດ້ເຮັດນັ້ນ.

<sup>13</sup>ພວກເຂົາຖືກຕັດສິນລົງໂທດຍ້ອນປະຖິ້ມເຮົາ ແລະເປັນກະບົດຕໍ່ສູ້ເຮົາ ພວກເຂົາຈະຖືກທຳລາຍ ເຮົາຢາກຊ່ອຍພວກເຂົາໃຫ້ພົ້ນ ແຕ່ພວກເຂົາໄດ້ຂາບໄຫວ້ເຮົາຢ່າງບໍ່ຖືກຕ້ອງ. <sup>14</sup>ບໍ່ໄດ້ອ້ອນວອນຕໍ່ເຮົາດ້ວຍໃຈຈິງ ແຕ່ໄດ້ນອນລົງແລ້ວຮ້ອງໄຫ້ ເມື່ອອ້ອນວອນຂໍເຂົ້າ ແລະເຫລົ້າອະກຸ່ນກໍປາດຕົວເອງເໝືອນຄົນນອກສາດສະໜາ ພວກເຂົາເປັນກະບົດ! <sup>15</sup>ເຖິງແມ່ນວ່າ ເຮົາໄດ້ອົບຮົມ ແລະເຮັດໃຫ້ພວກເຂົາແຂງແຮງຂຶ້ນ ພວກເຂົາກໍຍັງຄິດກະບົດຕໍ່ສູ້ເຮົາຢູ່. <sup>16</sup>ໄດ້ໜີຈາກເຮົາໄປຫາພະອັນທີ່ບໍ່ມີລິດເດດ ຈະຝາກຄວາມໄວ້ໃຈໃນພວກເຂົາບໍ່ໄດ້ ເພາະພວກເຂົາເປັນເໝືອນລູກທະນູຄົດ ພວກຜູ້ນຳຂອງພວກເຂົາໂອ້ອວດຢ່າງຈອງຫອງ ພວກເຂົາຈະຕາຍຢ່າງທາລຸນ ແລະຊາວເອຢິບຈະໜີວຂວັນພວກເຂົາ.”

### ບົດທີ 8

#### ພຣະຜູ້ເປັນເຈົ້າຊົງລົງໂທດອິສຣາເອນຍ້ອນການຂາບໄຫວ້ຮູບເຄົາລົບ

<sup>1</sup>ພຣະຜູ້ເປັນເຈົ້າຊົງກ່າວວ່າ, “ຈົ່ງເປົ່າແກປຸກ! ພວກສັດຕູກຳລັງເຕັ້ນເຂົ້າສວບເອົາແຜ່ນດິນຂອງເຮົາເໝືອນນົກອິນຊີ ໄພ່ພົນຂອງເຮົາໄດ້ລະເມີດຄຳພັນສັນຍາທີ່ເຮົາໄດ້ໃຫ້ໄວ້ກັບພວກເຂົາ ແລະໄດ້ຝ່າຝົນພຣະທຳຄຳສອນຂອງເຮົາ. <sup>2</sup>ເຖິງແມ່ນວ່າພວກເຂົາເອີ້ນເຮົາວ່າເປັນພຣະເຈົ້າຂອງພວກເຂົາ ແລະເວົ້າວ່າພວກເຂົາເປັນໄພ່ພົນຂອງເຮົາກໍຕາມ. <sup>3</sup>ພວກເຂົາກໍປະຖິ້ມສິ່ງທີ່ດົງາມ ດ້ວຍເຫດນີ້ ສັດຕູຂອງພວກເຂົາຈຶ່ງຈະໄລ່ຕິດຕາມໄປ. <sup>4</sup>ໄພ່ພົນຂອງເຮົາໄດ້ເລືອກເອົາພວກກະສັດ ກັບພວກຜູ້ນຳໂດຍປາດສະຈາກການເຫັນດີຈາກເຮົາ ພວກເຂົາໄດ້ສ້າງຮູບເຄົາລົບດ້ວຍເງິນ ແລະຄຳ ເພື່ອທຳລາຍພວກເຂົາເອງ. <sup>5</sup>ເຮົາບໍ່ຍອມຮັບເອົາຮູບງົວຄຳທີ່ຊາວນະຄອນຊາມາເຣຍຂາບໄຫວ້ ເຮົາຄຽດແຄ້ນພວກເຂົາ ສະນັ້ນ ພວກເຂົາຍັງຈະຖືກໂທດຢູ່ເທິງປານໃດນໍ. <sup>6</sup>ນາຍຊ່າງອິສຣາເອນໄດ້ສ້າງຮູບເຄົາລົບ ຮູບນັ້ນບໍ່ແມ່ນພຣະເຈົ້າ ຮູບທີ່ຊາວນະຄອນຊາມາເຣຍຂາບໄຫວ້ຈະຖືກດັບສູນມຸ່ນທະລາຍໄປ. <sup>7</sup>ເມື່ອພວກເຂົາຫວ່ານລົມ ພວກເຂົາກໍເກັບກຸ່ງແຕ່ລົມພະຍຸ ຕົ້ນເຂົ້າທີ່ບໍ່ເກີດຮວງ ກໍໃຫ້ແປ້ງ ຫລືເຂົ້າຈີ່ບໍ່ໄດ້ ແຕ່ຖ້າມັນມີຮວງ ກໍເຮັດເຂົ້າຈີ່ໄດ້ ຊາວຕ່າງຊາດກໍຈະກິນເສຍ. <sup>8</sup>ຊາວອິສຣາເອນທັງໝົດຈະຖືກເຂົ້າກິນກິນ ແລະທຳລາຍເສຍ ບັດນີ້ ຊົນຊາດທັງຫລາຍຖືພວກເຂົາເປັນເໝືອນໄຫແຕກ.

<sup>9</sup>ທີ່ດີດ້ານເໝືອນລໍ່າ ແລະປະພຶດຕາມໃຈຂອງຕົນເອງ ພວກເຂົາໄປຂໍຄວາມຊ່ອຍເຫລືອຈາກປະເທດອັດຊີເຣຍ ແລະຂາຍຕົວເອງໃຫ້ຊົນຊາດອື່ນໆ ເພື່ອໃຫ້ໄດ້ຮັບຄວາມຄຸ້ມຄອງ. <sup>10</sup>ບັດນີ້ ເຮົາຈະຮວບຮວມເອົາພວກເຂົາມາລົງໂທດ ບໍ່ເທິງ ເມື່ອຖືກກະສັດອັດຊີເຣຍກົດຂີ່ຂົ່ມເຫັງ ພວກເຂົາກໍຈະຊັກດື່ນດ້ວຍຄວາມເຈັບປວດ.

<sup>11</sup>ຊາວເອຟຣາຍິມມີແທ່ນບູຊາສຳລັບລ້າງບາບຕື່ມຂຶ້ນເທົ່າໃດ ສະຖານທີ່ເຮັດບາບກໍຈະມີຕື່ມຂຶ້ນເທົ່ານັ້ນ. <sup>12</sup>ເຮົາໄດ້ຂຽນພຣະທຳບັນຍັດຫລາຍໆ ຂໍ້ໄວ້ຈົນນັບບໍ່ຖ້ວນສຳລັບປະຊາຊົນ ແຕ່ພວກເຂົາໄດ້ປະຖິ້ມເສຍ ໂດຍຖືເປັນຂອງປະຫລາດ ແລະແປກປອມ. <sup>13</sup>ພວກເຂົາມັກເຜົາສັດຖວາຍບູຊາ ແລະກິນຊີ້ນນັ້ນ ແຕ່ເຮົາຄືພຣະຜູ້ເປັນເຈົ້າບໍ່ພໍໃຈໃນການກະທຳເຊັ່ນນັ້ນ ບັດນີ້ເຮົາຈະຈົດຈຳບາບລົງໂທດພວກເຂົາຍ້ອນການນີ້ ໂດຍຈະສົ່ງພວກເຂົາຄືນໄປຍັງປະເທດເອຢິບອີກ. <sup>14</sup>ປະຊາຊົນອິສຣາເອນໄດ້ສ້າງພະລາຊະວັງທັງຫລາຍ ແຕ່ພວກເຂົາໄດ້ລືມຜູ້ສ້າງຕົວເອງ ປະຊາຊົນຢູດາກໍສ້າງນະຄອນທັງຫລາຍ ທີ່ມີກຳແພງປ້ອງກັນ ເຮົາຈະສົ່ງໄຟມາເຜົາຜານນະຄອນ ແລະທຳລາຍພະລາຊະວັງພວກເຂົາຖິ້ມ.”

### ບົດທີ 9

#### ໂຮເຊອາປະກາດລົງໂທດອິສຣາເອນ

<sup>1</sup>ປະຊາຊົນອິສຣາເອນເອີຍ ຈົ່ງເຂົາສະເຫລີມສະຫລອງງານມະຫໍລະສົບຕ່າງໆເໝືອນຄົນຕ່າງຊາດເຄີຍປະຕິບັດມາ ພວກເຈົ້າໄດ້ໜີຈາກພຣະເຈົ້າຂອງຕົນ ເຮັດບໍ່ສັດຊື່ຕໍ່ພຣະອົງ ແລະໄດ້ຂາຍຕົວເອງໃຫ້ພະບາອານ ທົ່ວທັງປະເທດເປັນເໝືອນຍິງໂສເພນີ ພວກເຈົ້າຮັກແພງເຂົ້າທີ່

ພວກເຂົາຈ່າຍໃຫ້ເປັນຄ່າຕອບແທນ. <sup>2</sup>ແຕ່ພວກເຈົ້າຈະບໍ່ມີເຂົ້າພິກິນ ບໍ່ມີນ້ຳມັນສົດ ແລະເຫລົ້າອະງຸ່ນ. <sup>3</sup>ປະຊາຊົນເອຟຣາຍິມບໍ່ເຫລືອຢູ່ໃນດິນແດນຂອງພຣະຜູ້ເປັນເຈົ້າ ແຕ່ຈະກັບຄືນໄປຍັງປະເທດເອຢິບ ແລະຈະຕ້ອງໄດ້ກິນອາຫານທີ່ມີມົນທົນໃນປະເທດອັດຊີເຣຍ. <sup>4</sup>ຢູ່ໃນດິນແດນຕ່າງຊາດ ພວກເຂົາຈະຖວາຍເຫລົ້າອະງຸ່ນແດ່ພຣະຜູ້ເປັນເຈົ້າບໍ່ໄດ້ ຫລືຈະນຳເຄື່ອງເຜົາບູຊາໄປຖວາຍແດ່ພຣະອົງກໍບໍ່ໄດ້ ຄົນທັງຫລາຍທີ່ກິນອາຫານຂອງພວກເຂົາຈະມີມົນທົນ ຈະເໝືອນກັບກິນອາຫານໃນງານສົບ ອາຫານຂອງພວກເຂົາໃຊ້ສຳລັບກິນແກ້ທົວເທົ່ານັ້ນ ຈະນຳໄປຍັງພຣະວິຫານຂອງພຣະຜູ້ເປັນເຈົ້າບໍ່ໄດ້. <sup>5</sup>ສະນັ້ນ ເມື່ອຮອດມື້ເທດສະການກິນລ້ຽງຖວາຍພຣະຜູ້ເປັນເຈົ້າ ພວກເຂົາຈະເຮັດແນວໃດ. <sup>6</sup>ເມື່ອໄພພິບັດມາເຖິງ ປະຊາຊົນຈະແຕກກະຈັດກະຈາຍໄປ ຊາວເອຢິບຈະທ້ອນໂຮມພວກເຂົາຝັງໄວ້ໃນເມືອງ ເມັມຟິດ ກໍຫຍ້າ ແລະຟຸ່ມໜາມຈະປົກຫຸ້ມຊັບສົມບັດແລະບ້ານເຮືອນຂອງພວກເຂົາ.

<sup>7</sup>ເມື່ອເວລາແຫ່ງການລົງໂທດໄດ້ມາເຖິງ ເມື່ອນັ້ນປະຊາຊົນຈະໄດ້ສິ່ງທີ່ສົມຄວນຈະໄດ້ຮັບອິສຣາເອນ ຈະຮູ້ຈັກມັນເມື່ອສິ່ງນັ້ນເກີດຂຶ້ນ ເຈົ້າເວົ້າວ່າ, “ຜູ້ປະກາດພຣະທຳຄົນນີ້ໂງ່ ຄົນທີ່ມີວິນຍານກໍບ້າ” ພວກເຈົ້າກຽດຊັງເຮົາຫລາຍທີ່ສຸດ ກໍເພາະບາບຂອງພວກເຈົ້າມີຫລາຍທີ່ສຸດ. <sup>8</sup>ພຣະເຈົ້າໄດ້ຊົງເອີ້ນເຮົາມາໃນຖານະເປັນຜູ້ປະກາດພຣະທຳ ເອຟຣາຍິມໄພ່ພົນຂອງພຣະອົງແຕ່ບ່ອນໃດກໍຕາມທີ່ເຮົາໄປ ພວກເຈົ້າກໍຈະພະຍາຍາມດັກຈັບເຮົາເໝືອນດັກຈັບນົກ ໃນແຜ່ນດິນຂອງພຣະເຈົ້າເອງ ປະຊາຊົນໄດ້ເປັນສັດຕູກັບຜູ້ປະກາດພຣະທຳ. <sup>9</sup>ພວກເຂົາເຮັດຊົ່ວຮ້າຍຢ່າງໝົດຫວັງ ເປັນຢ່າງດຽວກັນກັບເມືອງ ກິເບອາ ພຣະເຈົ້າຈະຊົງຈິດຈຳບາບ ແລະລົງໂທດພວກເຂົາ.

**ບາບ ແລະຜົນບາບຂອງຊາວອິສຣາເອນ**

<sup>10</sup>ພຣະຜູ້ເປັນເຈົ້າຊົງກ່າວວ່າ, “ເມື່ອເຮົາພົບເຫັນອິສຣາເອນທຳອິດ ພວກເຂົາເປັນເໝືອນເຄືອອະງຸ່ນທີ່ກຳລັງງອກຂຶ້ນ ໃນຖິ່ນແຫ້ງແລ້ງກັນດານ ແລະເມື່ອເຫັນບັນພະບູລຸດທັງຫລາຍຂອງພວກເຈົ້າທຳອິດ ກໍເຫັນພວກເຂົາເປັນເໝືອນໝາກເດື່ອເລີ່ມສຸກທຳອິດໃນລະດູການ ແຕ່ເມື່ອພວກເຂົາມາເຖິງພູເຢໂອນແລ້ວ ກໍເລີ່ມຂາບໄຫວ້ພະບາອານ ເຮົາກຽດຊັງພວກເຂົາເທົ່າກັບທີ່ກຽດຊັງຮູບພະທີ່ພວກເຂົາຮັກ. <sup>11</sup>ຄວາມຍິ່ງໃຫຍ່ຂອງ ເອຟຣາຍິມ ຈະບິນໜີເໝືອນນົກຈະບໍ່ມີຜູ້ຍິງຖືພາ ແລະບໍ່ມີຜູ້ມາເກີດ. <sup>12</sup>ຖ້າຫາກພວກເຂົາລ້ຽງລູກໄວ້ ເຮົາກໍຈະເອົາໜີເສຍ ຈະບໍ່ປ່ອຍໃຫ້ຜູ້ໃດມີຊີວິດຢູ່ ເມື່ອເຮົາປະຖິ້ມປະຊາຊົນເຫລົ່ານີ້ ສິ່ງທີ່ໜ້າຍ້ານຈະເກີດຂຶ້ນກັບພວກເຂົາ. <sup>13</sup>ບັດນີ້ ເຮົາເຫັນວ່າ ພວກເດັກນ້ອຍຈະຖືກຈັບໄປຂ້າ.” <sup>14</sup>ຂ້າແດ່ພຣະຜູ້ເປັນເຈົ້າ ຂ້ານ້ອຍຈະທູນຂໍໃຫ້ພຣະອົງປະທານສິ່ງໃດນໍ້ແກ່ປະຊາຊົນພວກນີ້ ຂໍພຣະອົງຊົງໄຜດໃຫ້ມົດລູກຂອງພວກເຂົາຕັນ ແລະໃຫ້ຫົວນົມແຫ້ງ.

**ການພິພາກສາໂທດຂອງພຣະຜູ້ເປັນເຈົ້າ ໃນອິສຣາເອນ**

<sup>15</sup>ພຣະຜູ້ເປັນເຈົ້າຊົງກ່າວວ່າ, “ການຊົ່ວຮ້າຍທັງປວງຂອງພວກເຂົາໄດ້ເລີ່ມຕົ້ນທີ່ເມືອງ ກິນ-ການ ແມ່ນບ່ອນນັ້ນແຫລະ ທີ່ເຮົາເລີ່ມຕົ້ນກຽດຊັງພວກເຂົາ ຍ້ອນວ່າພວກເຂົາເຮັດຊົ່ວ ເຮົາຈະຂັບໄລ່ພວກເຂົາອອກຈາກແຜ່ນດິນຂອງເຮົາ ຈະບໍ່ຮັກແພງພວກເຂົາອີກ ຜູ້ນຳທັງໝົດຂອງ

ພວກເຂົາໄດ້ກະບົດຕໍ່ສູ້ເຮົາ. <sup>16</sup>ປະຊາຊົນ ເອຟຣາຢິມ ເປັນເໝືອນຮາກພືດທີ່ຕາຍແລ້ວ ຊຶ່ງຈະບໍ່ເກີດໝາກອີກ ພວກເຂົາຈະບໍ່ມີລູກ ແຕ່ຖ້າມີເຮົາກໍຈະຂ້າລູກຮັກນັ້ນຖິ້ມເສຍ.”

**ຜູ້ປະກາດພຣະທໍາເວົ້າເຖິງອິສຣາເອນ**

<sup>17</sup>ພຣະເຈົ້າອົງທີ່ຂ້າພະເຈົ້າຮັບໃຊ້ ຈະປະຖິ້ມໄພ່ພົນຂອງພຣະອົງ ເພາະວ່າພວກເຂົາບໍ່ເຊື່ອຟັງພຣະອົງ ແລະຈະກາຍເປັນຄົນພະເນຈອນຢູ່ໃນທ່າມກາງຊົນຊາດທັງຫລາຍ.

**ບົດທີ 10**

<sup>1</sup>ປະຊາຊົນ ອິສຣາເອນ ເປັນເໝືອນຕົ້ນອະງຸ່ນທີ່ມີໝາກດົກ ພວກເຂົາຮັ່ງມີຫລາຍຂຶ້ນເທົ່າໃດກໍ່ສ້າງແຜ່ນບູຊາຫລາຍຂຶ້ນເທົ່ານັ້ນ ແຜ່ນດິນຂອງພວກເຂົາໄດ້ຜົນດີຂຶ້ນເທົ່າໃດ ກໍ່ສ້າງເສົາສັກສິດສໍາລັບຂາບໄຫວ້ໃຫ້ງາມຂຶ້ນເທົ່ານັ້ນ ໃຈຂອງພວກເຂົາຈຶ່ງເຕັມໄປດ້ວຍການສໍ້ໂກງ. <sup>2</sup>ບັດມີພວກເຂົາຈະຕ້ອງໄດ້ຮັບທຸກຍ້ອນບາບຂອງຕົນ ພຣະເຈົ້າຈະຊົງມ້າງແພແຜ່ນບູຊາ ແລະທໍາລາຍເສົາສັກສິດຂອງພວກເຂົາຖິ້ມ.

<sup>3</sup>ອີກບໍ່ເທິງ ປະຊາຊົນເຫລົ່ານີ້ຈະເວົ້າວ່າ, “ພວກເຂົາບໍ່ມີກະສັດ ເພາະວ່າພວກເຮົາບໍ່ຍໍາເກງພຣະຜູ້ເປັນເຈົ້າ ແຕ່ຖ້າມີກະສັດ ເພິ່ນຈະເຮັດຫຍັງສໍາລັບພວກເຮົາໄດ້ແດ່? <sup>4</sup>ບໍ່ມີຫຍັງດອກນອກຈາກຄໍາເວົ້າ ກັບການໃຫ້ສັນຍາທຽມເທັດ ແລະບໍ່ມີປະໂຫຍດ ຄວາມຍຸດຕິທໍາກໍກາຍເປັນອະຍຸດຕິທໍາ ຊຶ່ງງອກງາມຂຶ້ນເໝືອນພືດທີ່ມີພືດທົ່ວທັງປະເທດ.”

<sup>5</sup>ປະຊາຊົນທີ່ອາໄສຢູ່ໃນນະຄອນຊາມາເຣຍ ຈະຍ້ານກົວເປັນທຸກຍ້ອນວ່າສູນເສຍຮູບງົວຄໍາທີ່ເມືອງເບັດ-ອາເວນ ພວກເຂົາກັບພວກປະໂລທິດຜູ້ຮັບໃຊ້ນັ້ນຈະໄວ້ທຸກ ແລະຮ້ອງຄາງຍ້ອນວ່າຮູບນັ້ນສູນເສຍຄຸນນະພາບ. <sup>6</sup>ເພາະຄໍາທີ່ຫຸ້ມຫໍ່ກໍຖືກລອກອອກ ຮູບນັ້ນຖືກນໍາໄປຍັງປະເທດອັດຊີເຣຍ ເພື່ອເປັນເຄື່ອງບັນນາການແກ່ກະສັດອົງຍິ່ງໃຫຍ່ ເອຟຣາຢິມຈະໄດ້ຮັບຄວາມເສື່ອມເສຍ ແລະ ອິສຣາເອນ ຈະອັບອາຍຂາຍໜ້າຍ້ອນແຜນການທີ່ພວກເຂົາປະພຶດນັ້ນ. <sup>7</sup>ກະສັດຂອງພວກເຂົາຈະດັບສູນໄປ ເໝືອນງ່າໄມ້ທີ່ຖືກນໍ້າພັດໄປ ບ່ອນທີ່ພວກອິສຣາເອນຂາບໄຫວ້ຮູບເຄົາລົບຈະຖືກທໍາລາຍຖິ້ມ. <sup>8</sup>ຫາມ ແລະຫຍ້າຈະບິ່ງຂຶ້ນມາປົກຫຸ້ມແຜ່ນບູຊາຂອງພວກເຂົາ ປະຊາຊົນຈະເວົ້າຕໍ່ພູທັງຫລາຍວ່າ “ຈົ່ງປົດບັງເຮົາໄວ້” ແລະເວົ້າຕໍ່ພູນ້ອຍວ່າ “ຈົ່ງລົ້ມທັບເຮົາເສຍ.”

**ພຣະຜູ້ເປັນເຈົ້າພິພາກສາໂທດອິສຣາເອນ**

<sup>9</sup>ພຣະຜູ້ເປັນເຈົ້າຊົງກ່າວວ່າ, “ປະຊາຊົນ ອິສຣາເອນ ໄດ້ເຮັດບາບຕໍ່ສູ້ເຮົາຕັ້ງແຕ່ຄາວຢູ່ທີ່ເມືອງກິເບອາ ດັ່ງນັ້ນ ສົງຄາມຈຶ່ງເກີດຂຶ້ນກັບພວກເຂົາທີ່ກິເບອາ. <sup>10</sup>ເຮົາຈະໂຈມຕີ ແລະລົງໂທດຄົນບາບເຫລົ່ານີ້ ຊົນຊາດທັງຫລາຍຈະຮ່ວມກັນຕໍ່ສູ້ ແລະລົງໂທດພວກເຂົາ ຍ້ອນຄວາມບາບໜາສາໂທດທີ່ພວກເຂົາໄດ້ກະທໍານັ້ນ.

<sup>11</sup>ເອຟຣາຢິມ ເປັນເໝືອນງົວນ້ອຍທີ່ເຝິກແອບດີແລ້ວ ແລະສາມາດຢຽບເຂົ້າໄດ້ດີ ແຕ່ເຮົາໄດ້ຕົກລົງໃຈເອົາແອກໃສ່ຄໍອັນງົດງາມຂອງມັນ ເພື່ອໃຫ້ມັນເຮັດວຽກໜັກກວ່າເກົ່າ ຄື ໃຫ້ຢູດາດົງໂຖ ຢາໂຄບດົງຄາດ. <sup>12</sup>ເຮົາເວົ້າວ່າ ຈົ່ງປູກຄວາມຊອບທໍາໃຫ້ແກ່ຕົນ ແລ້ວເກັບກຸ່ງເອົາ

ພອນທີ່ໄດ້ຈາກເຈົ້າທີ່ຈົ່ງຮັກພັກດີຕໍ່ເຮົາ ຈົ່ງຂຸດກິນເອົາດິນໃໝ່ ເພາະມັນເຖິງເວລາທີ່ເຈົ້າຈະຄືນ  
ໄປຫາເຮົາ ຄື ພຣະຜູ້ເປັນເຈົ້າ ແລ້ວເຮົາຈະມາເທພຣະພອນລົງໃສ່ເຈົ້າ. <sup>13</sup>ແຕ່ແທນທີ່ຈະເປັນ  
ດັ່ງນັ້ນ ພວກເຈົ້າກັບປູກຄວາມຊົ່ວແລະເກັບກຽວຜົນຊົ່ວ ພວກເຈົ້າໄດ້ຢູ່ໄດ້ກິນຍ້ອນການຕົວະ  
ເພາະວ່າ ພວກເຈົ້າໄວ້ວາງໃຈໃນທາງປະພຶດ ແລະໃນຈຳນວນທະຫານອັນຫລວງຫລາຍຂອງ  
ພວກເຈົ້າ. <sup>14</sup>ສົງຄາມຈຶ່ງຈະເກີດຂຶ້ນກັບປະຊາຊົນຂອງເຈົ້າ ບ້ອມທັງໝົດຈະຖືກທຳລາຍ ມັນ  
ຈະເປັນຄືກັນກັບມື້ທີ່ກະສັດຊັນມັນຮົບ ແລະທຳລາຍນະຄອນເບັດ-ອາເບນນັ້ນ ຈົນເປັນເຫດ  
ໃຫ້ພວກແມ່ຍິງ ແລະເດັກນ້ອຍຖືກບົດທຳລາຍໃຫ້ຕາຍໝົດ.” <sup>15</sup>ຊາວເບັດເອນເອີຍ ສິ່ງນີ້  
ແທລະຈະເກີດຂຶ້ນກັບພວກເຈົ້າ ຍ້ອນຄວາມຊົ່ວອັນຮ້າຍທີ່ພວກເຈົ້າໄດ້ກະທຳ ເມື່ອສົງຄາມເລີ່ມ  
ລະເບີດຂຶ້ນ ກະສັດອິສຣາເອນ ກໍຈະສິ້ນພະຊົນ.”

### ບົດທີ 11

#### ຄວາມຮັກຂອງພຣະເຈົ້າທີ່ມີຕໍ່ພວກກະບົດ

- 1 “ຄາວອິສຣາເອນຍັງເປັນເດັກນ້ອຍ ເຮົາກໍຮັກແພງພວກເຂົາ  
ຕັ້ງແຕ່ຄາວເຮົານຳພວກເຂົາອອກຈາກປະເທດເອຢິບ  
ເຮົາໄດ້ເອີ້ນພວກເຂົາວ່າລູກຊາຍຂອງເຮົາ.
- 2 ແຕ່ເມື່ອເຮົາຍິ່ງເອີ້ນພວກເຂົາມາຫາເຮົາຫລາຍເທົ່າໃດ  
ພວກເຂົາຍິ່ງໜີຫ່າງຈາກເຮົາຫລາຍຂຶ້ນເທົ່ານັ້ນ  
ໄພ່ພົນຂອງເຮົາໄດ້ຖວາຍສັດບູຊາແກ່ພະບາອານ  
ແລະໄດ້ເຜົາເຄື່ອງຫອມບູຊາແດ່ຮູບເຄົາລົບ.
- 3 ເຮົານີ້ແທລະທີ່ສອນເອຟຣາຢິມໃຫ້ຢ່າງ ແລະອູ້ມພວກເຂົາ  
ແຕ່ພວກເຂົາບໍ່ຍອມຮັບຮູ້ວ່າ ເຮົາເປັນຜູ້ລ້ຽງດູພວກເຂົາ.
- 4 ເຮົາໄດ້ໃຊ້ຄວາມອ່ອນຫວານ ແລະຄວາມຮັກ  
ເປັນເຄື່ອງຊັກຈູງໃຫ້ພວກເຂົາມາຫາເຮົາ  
ໄດ້ໂຊມພວກເຂົາລຸກຂຶ້ນແລ້ວກອດແນບໃສ່ແກ້ມ  
ແລະໄດ້ຖ່ອມຕົວລົງມາລ້ຽງດູພວກເຂົາ.

<sup>5</sup>ພວກເຂົາຈະບໍ່ກັບຄືນໄປຍັງປະເທດເອຢິບອີກ ແຕ່ວ່າກະສັດອັດຊີເຣຍຈະປົກຄອງພວກ  
ເຂົາ ເພາະວ່າພວກເຂົາປະຕິເສດບໍ່ຍອມຄືນໄປຫາເຮົາ. <sup>6</sup>ສົງຄາມຈະທຳລາຍຫົວເມືອງ ແລະ  
ບານປະຕູເມືອງຖິ້ມ ມັນຈະລ້າງຜານໄພ່ພົນຂອງເຮົາດ້ວຍ ເພາະວ່າພວກເຂົາໄດ້ເຮັດຕາມ  
ແນວທາງຊົ່ວ. <sup>7</sup>ພວກເຂົາໄດ້ໜີຈາກເຮົາໄປ ເພາະສະນັ້ນ ພວກເຂົາຈຶ່ງໜີຈາກຜົນຂອງການ  
ກະທຳນັ້ນບໍ່ໄດ້ ພວກເຂົາຈະຮ້ອງໄຫ້ຍ້ອນແອກໃນຄໍ ແລະຈະບໍ່ມີໃຜເອົາອອກໃຫ້ພວກເຂົາ.

- <sup>8</sup> ເອຟຣາຢິມເອີຍ ເຮັດແນວໃດເຮົາຈຶ່ງຈະເຂົາກຽວຂ້ອງກັບເຈົ້າໄດ້?  
ຈະປະຖິ້ມເຈົ້າໄດ້ດ້ວຍວິທີໃດ?  
ຈະທຳລາຍເຈົ້າເໝືອນທີ່ເຮົາທຳລາຍເມືອງອັດມາໄດ້ບໍ່?

ຫລືຈະປະຕິບັດຕໍ່ເຈົ້າເໝືອນທີ່ເຮົາໄດ້ປະຕິບັດກັບເມືອງ ເຊໂບຢິມນັ້ນບໍ່?  
ເຮົາຈະບໍ່ເຮັດດັ່ງນັ້ນດອກ!

ຈິດໃຈເຮົາແສນກະວົນກະວາຍ ເພາະວ່າສົງສານພວກເຈົ້າ.

<sup>9</sup> ຈະບໍ່ລົງໂທດພວກເຈົ້າດ້ວຍຄວາມຄຽດແຄ້ນ

ຈະບໍ່ທຳລາຍ ເອຟຣາຢິມອີກ

ເພາະວ່າເຮົາເປັນພຣະເຈົ້າບໍ່ແມ່ນມະນຸດ

ເຮົາຄືຜູ້ບໍລິສຸດທີ່ຢູ່ກັບເຈົ້າ

ຈະບໍ່ມາຫາພວກເຈົ້າດ້ວຍຄວາມຄຽດແຄ້ນ.

<sup>10</sup> ເຮົາຈະຕ້ອງກຳຮາມເໝືອນສົງໃສ່ສັດຕູຂອງພວກເຂົາ ໄພ່ພົນຂອງເຮົາຈະຕິດຕາມເຮົາໄປ  
ພວກເຂົາຈະພ້າວມາຫາເຮົາຈາກທິດຕາເວັນຕົກ ມາຈາກປະເທດ ເອຢິບ ວ່ອງໄວເໝືອນນົກ.

<sup>11</sup> ແລະມາຈາກອັດຊີເຣຍ ເໝືອນນົກເຂົາ ເຮົາຈະນຳພວກເຂົາໄປຍັງບ້ານເຮືອນອີກ ເຮົາຄື  
ພຣະຜູ້ເປັນເຈົ້າໄດ້ເວົ້າດັ່ງນີ້ແຫລະ.”

### ອິສຣາເອນ ແລະຢູດາຖືກລົງໂທດ

<sup>12</sup> ພຣະຜູ້ເປັນເຈົ້າຊົງກ່າວວ່າ, “ປະຊາຊົນ ເອຟຣາຢິມ ໄດ້ໃຊ້ການຕົວະ ແລະການຫລອກ  
ລວງບົດລ້ອມເຮົາ ແລະຊາວຢູດາກໍ່ຍັງເປັນກະບົດຕໍ່ສູ້ເຮົາຢູ່ ຄືຕໍ່ສູ້ຜູ້ທຸ່ງທຳ ແລະບໍລິສຸດ.

## ບົດທີ 12

<sup>1</sup> ທຸກໆສິ່ງທີ່ປະຊາຊົນ ເອຟຣາຢິມ ໄດ້ກະທຳຕັ້ງແຕ່ເຂົ້າຈົນຮອດຄຳນັ້ນ ລ້ວນແລ້ວແຕ່ບໍ່ມີ  
ປະໂຫຍດ ແລະເສຍຫາຍທັງນັ້ນ ການຕົວະ ແລະການກະທຳທີ່ຮຸນແຮງໄດ້ມີເພີ່ມຂຶ້ນໃນທຳມະ  
ກາງພວກເຂົາ ພວກເຂົາຜູກສຳພັນທະໄມຕີກັບອັດຊີເຣຍ ແລະຕິດຕໍ່ຊື່ຂາຍກັບເອຢິບ.”

<sup>2</sup> ພຣະຜູ້ເປັນເຈົ້າຊົງຟ້ອງຮ້ອງປະຊາຊົນຢູດາ ພຣະອົງຊົງລົງໂທດ ອິສຣາເອນ ຍ້ອນການ  
ປະພຶດຂອງພວກເຂົານັ້ນ ຈະຊົງຕອບແທນຜົນແຫ່ງການກະທຳຂອງພວກເຂົາ. <sup>3</sup> ເມື່ອຄາວຢາ-  
ໂຄບ ບັນພະບູລຸດຂອງພວກເຂົາຍັງຢູ່ໃນທ້ອງແມ່ ລາວກໍ່ໄດ້ຫລອກລວງອ້າຍນ້ອງຂອງຕົນ  
ເມື່ອລາວໃຫຍ່ແລ້ວ ກໍ່ສູ້ກັບພຣະເຈົ້າ ແລະໄດ້ສູ້ກັບທູດຂອງພຣະເຈົ້າຈົນມີໄຊຊະນະ. <sup>4</sup> ຕໍ່ມາ  
ລາວໄດ້ຮ້ອງໂທ້ ແລະທູນຂໍພຣະພອນ ພຣະເຈົ້າຈຶ່ງສະເດັດມາຫາຢາໂຄບທີ່ເບັດເອນ ແລະ  
ຊົງກ່າວກັບລາວຢູ່ທີ່ນັ້ນ. <sup>5</sup> ນີ້ແຫລະ ພຣະຜູ້ເປັນເຈົ້າ ຄືພຣະເຈົ້າແຫ່ງຈັກກະວານຈຶ່ງອອກ  
ພຣະນາມຂອງພຣະອົງໃນເວລາຂາບໄຫວ້ນະມັດສະການ.

<sup>6</sup> ດ້ວຍເຫດນີ້ແຫລະ ພວກເຈົ້າຜູ້ເປັນເຊື້ອສາຍຂອງຢາໂຄບ ຈຶ່ງໄວ້ວາງໃຈໃນພຣະເຈົ້າຂອງ  
ເຈົ້າ ແລະກັບຄືນໄປຫາພຣະອົງສາ ໃຫ້ມີຄວາມຈົງຮັກພັກດີມີຄວາມຍຸດຕິທຳ ແລະຄອຍຖ້າ  
ພຣະເຈົ້າຂອງເຈົ້າດ້ວຍຄວາມອິດທິນ.

### ການພິພາກສາໂທດຄາວຕໍ່ໄປ

<sup>7</sup> ພຣະຜູ້ເປັນເຈົ້າຊົງກ່າວວ່າ, “ປະຊາຊົນ ເອຟຣາຢິມ ໃຈຄົດເໝືອນກັບຊາວການາອານ ໃນ  
ມືຂອງພວກເຂົາມີຊົງປອມ ແລະມັກສັໂກງ. <sup>8</sup> ແຕ່ພວກເຂົາເວົ້າວ່າ “ພວກເຮົາຮັ່ງມີ ເປັນຄົນ

ໂຊກດີ ແລະບໍ່ມີໃຜສາມາດພ້ອງພວກເຮົາທີ່ຮັ່ງມີຍ້ອນຄວາມບໍ່ສັດຊື່ໄດ້.”<sup>9</sup> ເຮົາເປັນພຣະຜູ້ເປັນເຈົ້າຂອງພວກເຈົ້າ ຜູ້ຊຶ່ງນຳພວກເຈົ້າອອກຈາກເອຢິບ ເຮົາຈະເຮັດໃຫ້ພວກເຈົ້າອາໄສຢູ່ໃນຕູບຜ້າເຕັນອີກ ເໝືອນທີ່ເຄີຍຢູ່ຄາວເຮົາມາຫາພວກເຈົ້າໃນຖິ່ນແຫ່ງແລ້ງກັນດານນັ້ນ.<sup>10</sup> ເຮົາໄດ້ເວົ້າກັບພວກຜູ້ປະກາດພຣະທຳ ແລະໄດ້ໃຫ້ພວກເຂົາເຫັນນິມິດຫລາຍຢ່າງ ບັດນີ້ເຮົາຈະນຳໄພພິບັດຜ່ານມາທາງຜູ້ປະກາດພຣະທຳ.<sup>11</sup> ພວກທີ່ໄຫວ້ຮູບເຄົາລົບໃນກິເລອາດຈະຕາຍ ງົວທັງຫລາຍຈະຖືກຜົບຊາໃນກິນການ ດັ່ງນັ້ນ ແທ່ນບູຊາທັງຫລາຍຈຶ່ງຈະກາຍເປັນກອງຫີນຢູ່ໃນທົ່ງກວ້າງ.”<sup>12</sup> ຢາໂຄບ ບັນພະບູລຸດຂອງພວກເຮົາຕ້ອງໜີໄປຍັງປະເທດອາຣາມ ຄືບ່ອນທີ່ລາວລ້ຽງແກະຂອງຊາຍຄົນໜຶ່ງ ເພື່ອຈະແຕ່ງງານກັບຍິງຄົນໜຶ່ງຢູ່ທີ່ນັ້ນ.<sup>13</sup> ພຣະຜູ້ເປັນເຈົ້າຊົງໃຊ້ຜູ້ປະກາດພຣະທຳຄົນໜຶ່ງນຳຊາວ ອິສຣາເອນອອກຈາກຄວາມເປັນທາດໃນປະເທດເອຢິບ ຊົງໃຊ້ຜູ້ປະກາດພຣະທຳຄົນໜຶ່ງລ້ຽງດູພວກເຂົາ.<sup>14</sup> ປະຊາຊົນເອຟຣາຍິມໄດ້ເຮັດໃຫ້ພຣະຜູ້ເປັນເຈົ້າຊົງພຣະພິໂລດຢ່າງຂົມຂຶ້ນ ພວກເຂົາສົມຄວນຕາຍຍ້ອນການຊົ່ວນັ້ນ ພຣະເຈົ້າຈະບໍ່ຊົງໃຫ້ອະໄພພວກເຂົາ ຈະຊົງລົງໂທດທີ່ພວກເຂົາທີ່ນຳເອົາຄວາມເສື່ອມເສຍມາໃຫ້ພຣະອົງ.

### ບົດທີ 13

#### ການພິພາກສາອິສຣາເອນຄັ້ງສຸດທ້າຍ

<sup>1</sup>ເມື່ອຕະກູນເອຟຣາຍິມ ເວົ້າ ຄົນອື່ນໆກໍຍ້ານກົວ ຕະກູນອື່ນໆຂອງອິສຣາເອນໄດ້ເຄົາລົບເອຟຣາຍິມ ແຕ່ປະຊາຊົນໄດ້ກາຍເປັນຄົນຜິດຍ້ອນຂາບໄຫວ້ພະບາອານ ພວກເຂົາຈະຕາຍຍ້ອນການກະທຳນີ້.<sup>2</sup> ເພາະວ່າພວກເຂົາຍັງດຳເນີນຢູ່ໃນທາງບາບ ແລະຍັງຫລໍ່ຮູບດ້ວຍໂລຫະຂາບໄຫວ້ ຄື ຫລໍ່ຮູບເງິນໄວ້ບູຊາຕາມຄວາມຄິດຂອງມະນຸດ ຮູບອັນນັ້ນເຮັດດ້ວຍມືຂອງມະນຸດ ແລ້ວພວກເຂົາກໍເວົ້າວ່າ, “ຈົ່ງຖວາຍເຄື່ອງຜົບຊາແກ່ຮູບເຫລົ່ານີ້.”<sup>3</sup> ມະນຸດຈູບຮູບອັນນັ້ນໄດ້ບໍ່? ມັນເປັນຮູບງົວ ດັ່ງນັ້ນ ປະຊາຊົນເຫລົ່ານີ້ຈຶ່ງຈະດັບສູນໄປເໝືອນນ້ຳໝອກ ແລະນ້ຳຄ້າງໃນຕອນເຂົ້າ ພວກເຂົາຈະເປັນເໝືອນເຂົ້າລືບ ທີ່ລົມພັດມາຈາກລານຟາດເຂົ້າ ແລະເໝືອນຄວັນທີ່ອອກມາຈາກປ່ອງຢ້ຽມ.

<sup>4</sup>ພຣະຜູ້ເປັນເຈົ້າຊົງກ່າວວ່າ, “ເຮົາເປັນພຣະຜູ້ເປັນເຈົ້າຂອງພວກເຈົ້າ ຊຶ່ງໄດ້ນຳພວກເຈົ້າອອກມາຈາກປະເທດເອຢິບ ໃນເວລານັ້ນ ພວກເຈົ້າບໍ່ຮູ້ຈັກພຣະເຈົ້າອົງໃດນອກຈາກເຮົາ ເຮົາເປັນພຣະຜູ້ຊ່ອຍໃຫ້ພົ້ນອົງດຽວຂອງພວກເຈົ້າ.<sup>5</sup> ໄດ້ລ້ຽງດູພວກເຈົ້າໃນປະເທດແຫ່ງແລ້ງ ແລະຖິ່ນກັນດານ.<sup>6</sup> ແຕ່ເມື່ອພວກເຈົ້າໄດ້ເຂົ້າໄປຢູ່ໃນດິນດີ ໄດ້ກິນອີ່ມບໍລິບູນແລ້ວ ພວກເຈົ້າກໍກາຍເປັນຄົນໂອ້ອວດຈອງຫອງ ແລະລືມເຮົາ.<sup>7</sup> ດ້ວຍເຫດນັ້ນ ເຮົາຈຶ່ງຈະໂດດກັດພວກເຈົ້າເໝືອນດັ່ງສິ່ງ ເຮົາຈະນອນຄອຍຢູ່ຕາມທາງທຽວຂອງເຈົ້າເໝືອນເສືອດາວ.<sup>8</sup> ຈະຄຸບພວກເຈົ້າເໝືອນໝີທີ່ສູນເສຍລູກຂອງມັນ ຈະຈີກກິນພວກເຈົ້າທັນທີເໝືອນສິ່ງ ແລະຈະຈີກພວກເຈົ້າອອກເປັນຕ່ອນໆ ເໝືອນສັດປ່າຈີກ.

<sup>9</sup>ປະຊາຊົນອິສຣາເອນ ເອີຍ ເຮົາຈະທຳລາຍພວກເຈົ້າແລ້ວແມ່ນໃຜຈະຊ່ອຍພວກເຈົ້າໄດ້?

<sup>10</sup>ພວກເຈົ້າໄດ້ຮ້ອງຂໍເອົາກະສັດ ແລະພວກຜູ້ນຳ ແຕ່ພວກເຂົາຈະຊ່ອຍພວກເຈົ້າໄດ້ຢ່າງໃດ?  
<sup>11</sup>ເຮົາໄດ້ໃຫ້ພວກເຈົ້າມີກະສັດ ແລະເອົາໜີໄປເສຍ ກໍຍ້ອນຄວາມໂກດຮ້າຍຢ່າງຮຸນແຮງຂອງເຮົາ.

<sup>12</sup>ບາບ ແລະຄວາມຜິດຂອງເອຟຣາຍົມ ໄດ້ບັນທຶກໄວ້ແລ້ວ ການບັນທຶກນີ້ໄດ້ເກັບໄວ້ຢ່າງດີ.  
<sup>13</sup>ອິສຣາເອນ ມີໂອກາດທີ່ຈະມີຊີວິດລອດຢູ່ໄດ້ ແຕ່ກໍປະຖິ້ມໂອກາດນັ້ນ ເພາະໂງ່ເກີນໄປ ເໝືອນດັ່ງແອນ້ອຍທີ່ກຳລັງຈະອອກມາຈາກທ້ອງແມ່ ແຕ່ບໍ່ໄດ້ອອກມາ ແອນ້ອຍນັ້ນກໍຈະຕ້ອງຕາຍໄປ. <sup>14</sup>ເຮົາຈະບໍ່ຊ່ອຍປະຊາຊົນນີ້ໃຫ້ພົ້ນຈາກພິພົບຄົນຕາຍ ຫລືຊ່ອຍພວກເຂົາໃຫ້ພົ້ນຈາກອຳນາດຂອງຄວາມຕາຍ ໂອ ຄວາມຕາຍເອີຍ ຈົ່ງມາພ້ອມກັບໄພພິບັດຂອງເຈົ້າ ໂອພິພົບຄົນຕາຍເອີຍ ຈົ່ງມາພ້ອມກັບການທຳລາຍຂອງເຈົ້າ ເຮົາບໍ່ສົງສານປະຊາຊົນນີ້. <sup>15</sup>ເຖິງແມ່ນວ່າອິສຣາເອນອຸດົມສົມບູນຂຶ້ນເໝືອນດັ່ງຫຍ້າ ເຮົາກໍຈະສົ່ງລົມຮ້ອນຈາກແສງຕາເວັນອອກ ພັດມາຈາກຖິ່ນແຫ່ງແລ້ງກັນດານ ລົມນີ້ຈະເຮັດໃຫ້ນ້ຳສ້າງ ແລະນ້ຳພູຂອງພວກເຂົາແຫ້ງແລ້ງ ມັນຈະພັດ ເອົາເຄື່ອງມືຄ່າທຸກໆຢ່າງໄປ ອິສຣາເອນ ຕ້ອງຮັບ ໂທດຍ້ອນ ຄວາມຜິດຂອງຕົນ.  
<sup>16</sup>ເພາະມັນເປັນກະບົດຕໍ່ສູ້ພຣະເຈົ້າ ພົນລະເມືອງຂອງມັນຈະຕາຍໃນສົງຄາມ ພວກເດັກນ້ອຍຈະຖືກໂຍນລົງດິນ ແລະພວກແມ່ມານກໍຈະຖືກຂ້າດ້ວຍການຕັດທ້ອງ.”

### ບົດທີ 14

#### ໂຮເຊອາຂໍຮ້ອງອິສຣາເອນ

<sup>1</sup>ປະຊາຊົນອິສຣາເອນເອີຍ ຈົ່ງກັບຄືນມາຫາພຣະຜູ້ເປັນເຈົ້າຂອງເຈົ້າ ບາບຂອງພວກເຈົ້າໄດ້ເຮັດໃຫ້ພວກເຈົ້າຕຳສະດຸດລົ້ມລົງ. <sup>2</sup>ໃຫ້ກັບຄືນມາຫາພຣະຜູ້ເປັນເຈົ້າສາ ແລະໃຫ້ອ້ອນວອນຕໍ່ພຣະອົງດັ່ງນີ້, “ໂຜດໃຫ້ອະໄພບາບທັງປວງຂອງພວກຂ້ານ້ອຍແດ່ທ້ອນ ຂໍຊົງຮັບເອົາຄຳອ້ອນວອນຂອງພວກຂ້ານ້ອຍທ້ອນ ແທນທີ່ພວກຂ້ານ້ອຍຈະຖວາຍບູຊາແດ່ພຣະອົງ ພວກຂ້ານ້ອຍຈະສັນລະເສີນພຣະອົງຕາມທີ່ໄດ້ສັນຍາໄວ້. <sup>3</sup>ອັດຊີເຣຍ ບໍ່ເຄີຍຊ່ອຍພວກຂ້ານ້ອຍເລີຍ ລົດຮົບກໍໃຫ້ຄວາມຄຸ້ມຄອງພວກຂ້ານ້ອຍບໍ່ໄດ້ ພວກຂ້ານ້ອຍຈະບໍ່ກ່າວຕໍ່ຮູບເຄົາລົບຂອງພວກຂ້ານ້ອຍອີກວ່າ, “ພະອົງເປັນພະເຈົ້າຂອງພວກຂ້ານ້ອຍ” ພວກຂ້ານ້ອຍຂໍສາລະພາບວ່າ ພວກຂ້ານ້ອຍເປັນເໝືອນລູກກຳພ້າ ແຕ່ພຣະອົງຊົງເມດຕາຊ່ອຍເຫລືອພວກຂ້ານ້ອຍ.

#### ພຣະຜູ້ເປັນເຈົ້າຊົງສັນຍາວ່າ ຈະໃຫ້ອິສຣາເອນມີຊີວິດໃໝ່

- <sup>4</sup> ເຮົາຈະນຳໄພ່ພົນຂອງເຮົາຄືນມາຫາເຮົາ  
ຈະຮັກພວກເຂົາດ້ວຍສຸດຈິດສຸດໃຈ  
ເພາະວ່າເຮົາເຊົາຮ້າຍພວກເຂົາແລ້ວ.
- <sup>5</sup> ເຮົາຈະເປັນຄືຝົນທີ່ຕົກລົງມາຍັງດິນແຫ່ງ  
ຕໍ່ປະຊາຊົນອິສຣາເອນ  
ພວກເຂົາຈະເບີກບານເໝືອນດອກໄມ້  
ແລະຮາກຈະຍັງລົງຢ່າງໝັ້ນຄົງ

ເໝືອນດັ່ງຕົ້ນໄມ້ໃນປະເທດ ເລບານອນ.

<sup>6</sup> ພວກເຂົາຈະມີຊີວິດຢູ່ໃນຄວາມຈະເລີນໃໝ່

ຈະຈົບງາມເໝືອນຕົ້ນໝາກກອກເທດ

ຈະມີກິ່ນຫອມເໝືອນຕົ້ນສິນໃນປະເທດ ເລບານອນ.

<sup>7</sup> ຈະມີຊີວິດຢູ່ພາຍໃຕ້ການຄຸ້ມຄອງຂອງເຮົາອີກເທື່ອໜຶ່ງ

ຈະອຸດົມສົມບູນເໝືອນສວນອຸດທະຍານ

ຈະມີໝາກຫລາຍເໝືອນຕົ້ນອະງຸ່ນ

ແລະມີຊື່ສຽງເໝືອນເຫລົ້າອະງຸ່ນຂອງປະເທດ ເລບານອນ.

<sup>8</sup> ປະຊາຊົນ ເອຟຣາຢິມ ຈະບໍ່ກ່ຽວຂ້ອງກັບຮູບເຄົາລົບອີກ

ເຮົາຈະຕອບສະໜອງຄໍາອ້ອນວອນຂອງພວກເຂົາ

ຈະດູແລຮັກສາພວກເຂົາ

ຈະເປັນທີ່ກໍາປັງແດດໃຫ້ພວກເຂົາເໝືອນຕົ້ນໄມ້ທີ່ມີໃບຂຽວສົດ

ເຮົາເປັນບໍ່ເກີດແຫ່ງພອນທັງຫລາຍຂອງພວກເຂົາ.

### ຂໍ້ຄວາມສຸດທ້າຍ

<sup>9</sup> ຂໍໃຫ້ຜູ້ສະຫລາດທັງຫລາຍເຂົ້າໃຈສິ່ງທີ່ຂຽນໄວ້ນີ້ ໃຫ້ນໍາເຂົ້າເຖິງໃຈ ທາງຂອງພຣະຜູ້ເປັນເຈົ້ານັ້ນຖືກຕ້ອງ ຜູ້ຊອບທໍາທັງຫລາຍຍອມດໍາເນີນຊີວິດຢູ່ຕາມທາງນີ້ ສ່ວນຄົນບາບທັງຫລາຍຈະຕໍາສະດຸດລົ້ມ ຍ້ອນວ່າພວກເຂົາບໍ່ເຮັດຕາມທາງນີ້.



## ຕົວຫຍໍ້

<b>ຊື່ພຣະທຳ</b>	<b>ຕົວຫຍໍ້</b>	<b>ຊື່ພຣະທຳ</b>	<b>ຕົວຫຍໍ້</b>
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.